



22140627



International Baccalaureate®
Baccalauréat International
Bachillerato Internacional

PUNJABI A: LITERATURE – STANDARD LEVEL – PAPER 1
PANJABI A : LITTÉRATURE – NIVEAU MOYEN – ÉPREUVE 1
PUNJABI A: LITERATURA – NIVEL MEDIO – PRUEBA 1

Friday 9 May 2014 (morning)

Vendredi 9 mai 2014 (matin)

Viernes 9 de mayo de 2014 (mañana)

1 hour 30 minutes / 1 heure 30 minutes / 1 hora 30 minutos

INSTRUCTIONS TO CANDIDATES

- Do not open this examination paper until instructed to do so.
- Write a guided literary analysis on one passage only. In your answer you must address both of the guiding questions provided.
- The maximum mark for this examination paper is [20 marks].

INSTRUCTIONS DESTINÉES AUX CANDIDATS

- N'ouvrez pas cette épreuve avant d'y être autorisé(e).
- Rédigez une analyse littéraire dirigée d'un seul des passages. Les deux questions d'orientation fournies doivent être traitées dans votre réponse.
- Le nombre maximum de points pour cette épreuve d'examen est [20 points].

INSTRUCCIONES PARA LOS ALUMNOS

- No abra esta prueba hasta que se lo autoricen.
- Escriba un análisis literario guiado sobre un solo pasaje. Debe abordar las dos preguntas de orientación en su respuesta.
- La puntuación máxima para esta prueba de examen es [20 puntos].

ਸਿਰਫ ਇੱਕ ਬੰਦ ਦਾ ਨਿਰਦੇਸ਼ਿਤ ਸਾਹਿਤਕ ਵਿਸ਼ਲੇਸ਼ਣ ਲਿਖੋ। ਆਪਣੇ ਉੱਤਰ ਵਿੱਚ ਤੁਹਾਨੂੰ ਨਿਰਦੇਸ਼ਨ ਕਰਦੇ ਦਿੱਤੇ ਹੋਏ ਦੋਹਾਂ ਸਵਾਲਾਂ ਬਾਰੇ ਜ਼ਰੂਰ ਲਿਖਣਾ ਚਾਹੀਦਾ ਹੈ।

1.

ਮਾਂ ਨੇ ਅਜੇ ਕਿੰਨੇ ਹੀ ਚਾਅ ਪੂਰੇ ਕਰਨੇ ਹਨ। ਅਂਢਣਾਂ ਗੁਆਂਢਣਾਂ ਨੂੰ ਲੋਹੜੀ ਦਾ ਤਿਉਹਾਰ ਦਿਖਾਉਣਾ ਹੈ। ਹਰ ਆਈ ਗਈ ਨੂੰ ਹੁੱਬ ਕੇ ਦੱਸਣਾ ਹੈ ... ਰੱਜੇ ਪੁੱਜੇ ਘਰ ਦੀ ਐ, ਪੈਲ੍ਹਾਂ ਬਥੇਰਾ ਕੁਛ ਲਿਆਂਦੇ, ਹੁਣ ਬਥੇਰਾ ਕੁਛ ਲਿਆਈ ਐ, ਰੋਜ਼ ਹੀ ਲਿਆਉਂਗੀ, ਧੀ ਦਾ ਦੇਣ ਤਾਂ ਸਾਰੀ ਉਮਰ ਨਹੀਂ ਮੁੱਕਦਾ। ਮਾਂ ਨੂੰ ਚਾਅ ਹੈ, ਹਰ ਆਈ ਗਈ ਦੇ ਮੂੰਹਾਂ ਇਹੋ ਜਿਹੀਆਂ ਗੱਲਾਂ ਸੁਣਨ ਦਾ ... ਤੇਰੀ ਨੂੰਹ ਭਾਗਾਂ ਵਾਲੀ ਐ ਜਸਬੰਤ ਕੁਰੇ, ਪਰਤੀ ਨਮਸਕਾਰਿਆ ਕਰ ਦੇਹੀਂ ਬੇਲੀਂ, ਕਿਸਮਤਾਂ ਨਾਲ ਇਹੋ 5 ਜਿਹੇ ਸਾਕ ਜੁੜਦੇ ਐ, ਮੌਤੀ ਪੁੰਨ ਕੀਤੇ ਵੇਅੇ ਤੇਰੇ ਪਿਛਲੇ ਜਨਮ ਦੇ।

ਕਦੇ ਮਾਂ ਦੇ ਚਾਅ ਘੇਰਾ ਘੱਤ ਕੇ ਮੇਰੇ ਦੁਆਲੇ ਘੁੰਮ ਰਹੇ ਹੁੰਦੇ ਤੇ ਕਦੇ ਰੂਪ ਦੀਆਂ ਬਾ-ਮੁਸ਼ਕਤ ਕੈਦ ਦੀਆਂ ਗੱਲਾਂ। ਅਖੀਰ ਸਾਰੀਆਂ ਗੱਲਾਂ ਦਾ ਵਿਸ਼ਲੇਸ਼ਣ ਕਰਕੇ ਇੱਕ ਸਪੱਸ਼ਟ ਸਿੱਟੇ ਤੇ ਪਹੁੰਚਦਾ ਹਾਂ। ਪਰ ਸਿੱਧੀ ਗੱਲ ਆਖ ਕੇ ਮਾਂ ਦਾ ਦਿਲ ਤੋੜਨ ਨੂੰ ਜੀ ਨਹੀਂ ਕਰਦਾ। ਰੂਪ ਨੂੰ ਇਕੱਲੀ ਪਿੰਡ ਨਾ ਛੱਡਣ ਦਾ ਫੈਸਲਾ ਮੈਂ ਪਹਿਲਾਂ ਹੀ ਕਰ ਚੁਕਿਆ ਹਾਂ। ਪਰ ਇੱਟ ਵਾਂਗ ਇਹ ਫੈਸਲਾ ਮਾਂ ਦੇ ਮੱਥੇ ਵਿੱਚ ਨਹੀਂ ਮਾਰਿਆ ਜਾ ਸਕਦਾ। ਦੁਬਿਦਾ ਵਿੱਚ ਫਸ ਗਿਆ ਹਾਂ। ਅਖੀਰ ਇੱਕ ਵਿਉੱਤ 10 ਮੇਰੇ ਦਿਮਾਗ ਵਿੱਚ ਆਉਂਦੀ ਹੈ। ਕੁਝ ਸਮਾਂ ਹੋਰ ਗੱਲ ਨੂੰ ਟਾਲਿਆ ਜਾ ਸਕਦਾ ਹੈ। ਮਾਂ ਨੂੰ ਚਿੱਠੀ ਲਿਖਦਾ ਹਾਂ।

“ਸਤਿਕਾਰਯੋਗ ਮਾਤਾ ਜੀ, ਤੁਸੀਂ ਰੂਪ ਨੂੰ ਪਿੰਡ ਛੱਡ ਜਾਣ ਬਾਰੇ ਲਿਖਿਆ ਹੈ ਪਰ ਤੁਹਾਨੂੰ ਕੁਝ ਦਿਨ ਹੋਰ ਰੂਪ ਤੋਂ ਬਿਨਾਂ ਰਹਿਣਾ ਪਵੇਗਾ ਕਿਉਂਕਿ ਮੈਂ ਰੂਪ ਦੇ ਲਸਣ ਦਾ ਉਪਰੋਸ਼ਨ ਕਰਵਾਉਣ ਬਾਰੇ ਸੋਚ ਰਿਹਾ ਹਾਂ। ਤੁਸੀਂ ਵੀ ਕਈ ਵਾਰੀ ਉਸਦੇ ਲਸਣ ਦੀ ਗੱਲ ਕੀਤੀ ਹੈ। ਉਪਰੋਸ਼ਨ ਕਰਵਾਉਣ ਲਈ ਇਹ ਮੌਸਮ ਵਧੀਆ ਦੱਸਿਆ ਗਿਆ ਹੈ। ਉਪਰੋਸ਼ਨ ਤੋਂ ਪਿੱਛੋਂ ਮੈਂ ਰੂਪ ਨੂੰ ਪਿੰਡ ਲਿਆਵਾਂਗਾ। ਅਸੀਂ ਦਸ ਵੀਹ ਦਿਨ ਰਹਾਂਗੇ। ਇਸ ਕੰਮ ਲਈ ਜੇ ਤੁਹਾਡੀ ਲੋੜ ਪਈ ਤਾਂ ਪਤਾ ਦਿਆਂਗਾ।”

15 ਤੇ ਮੈਂ ਅਗਲੇ ਦਿਨ ਇੱਕ ਮਹੀਨੇ ਦੀ ਛੁੱਟੀ ਲੈ ਕੇ ਰੂਪ ਕੋਲ ਪਹੁੰਚ ਜਾਂਦਾ ਹਾਂ। ਰਾਜਿੰਦਰਾ ਹਸਪਤਾਲ ਵਿੱਚ ਦਾਖਲ ਕਰਵਾ ਦਿੰਦਾ ਹਾਂ। ਉਪਰੋਸ਼ਨ ਰਾਹੀਂ ਉਸ ਦੇ ਲਸਣ ਦਾ ਕਾਲਾ ਮਾਸ ਲਾਹ ਦਿੱਤਾ ਜਾਂਦਾ ਹੈ। ਉਸ ਥਾਂ ਤੇ ਉਸ ਦੇ ਪੱਟ ਦਾ ਮਾਸ ਕੱਟ ਕੇ ਪਲਾਸਟਿਕ ਸਰਜਰੀ ਰਾਹੀਂ ਲਗਾ ਦਿੱਤਾ ਜਾਂਦਾ ਹੈ। ਰੂਪ ਨੂੰ ਦੂਹਰੇ ਜਖਮ ਦੀ ਪੀੜ ਤੋਂ ਬਚਾਉਣ ਲਈ ਮੈਂ ਆਪਣਾ ਮਾਸ ਦੇਣ ਦੀ ਪੇਸ਼ਕਸ਼ ਕਰਦਾ ਹਾਂ ਤਾਂ ਡਾਕਟਰ ਹੱਸ ਪੈਂਦਾ ਹੈ। ਰੂਪ ਨੂੰ ਦੋ ਜ਼ਕਮਾਂ ਦੀ ਤਕਲੀਫ ਹੁੰਦੀ ਹੈ ਪਰ ਚੀਜ਼ਾਂ ਮੇਰੇ ਦਿਲ ਵਿੱਚ ਪੈਂਦੀਆਂ ਹਨ। ਉਸਦੀ ਸਾਰੀ ਪੀੜ ਮੈਂ ਡੀਕ ਲਾ ਕੇ ਪੀੜ ਜਾਣਾ ਚਾਹੁੰਦਾ ਹਾਂ। ਉਸਦਾ ਦਰਦ ਘਟਾਉਣ ਦੀ ਹਰ 20 ਸੰਭਵ ਕੋਸ਼ਿਸ਼ ਕਰਦਾ ਹਾਂ।

ਆਪਣੇ ਹੱਥਾਂ ਨਾਲ ਉਸ ਨੂੰ ਜੂਸ ਪਿਲਾਉਂਦਾ ਹਾਂ। ਮੌਕਾ ਮਿਲਣ ਤੇ ਉਸਦਾ ਸਿਰ ਘੁੱਟਦਾ ਹਾਂ। ਆਪਣਾ ਇਮੇਜ ਉਸ ਦੇ ਮਨ ਵਿੱਚ ਮੁੜ ਸਥਾਪਤ ਕਰਨ ਦਾ ਇਹ ਮੌਕਾ ਮੈਨੂੰ ਮਸਾਂ ਮਿਲਿਆ ਹੈ। ਪਿੰਡ ਰਹਿ ਕੇ ਉਸ ਦੇ ਅੰਦਰ ਬਣੇ ਸਾਰੇ ਅਣਸੁਖਾਵੇਂ ਪ੍ਰਭਾਵ ਧੋ ਦੇਣਾ ਚਾਹੁੰਦਾ ਹਾਂ। ਆਪਣੇ ਅੰਦਰ ਪੈਦਾ ਹੋਏ ਅਪਰਾਧੀਪੁਣੇ ਦੇ ਅਹਿਸਾਸ ਨੂੰ ਮਿਟਾ ਦੇਣਾ ਚਾਹੁੰਦਾ ਹਾਂ। ਉਸਦੀਆਂ ਅੱਖਾਂ ਵਿੱਚ ਆਪਣਾ ਖੋਇਆ ਹੋਇਆ ਮਸੀਹਾਪਨ, ਦੇਵਤਾਪਨ ਮੁੜ ਕਾਇਮ ਕਰਨਾ ਚਾਹੁੰਦਾ ਹਾਂ। 25 ਇਸ ਉਪਰੋਸ਼ਨ ਨੇ ਸਾਡੇ ਅੰਦਰਲੀਆਂ ਕਿੰਨੀਆਂ ਹੀ ਢੂਰੀਆਂ ਖਤਮ ਕਰ ਦਿੱਤੀਆਂ ਹਨ।

ਜਖਮ ਭਰ ਜਾਂਦੇ ਹਨ, ਪੱਟੀਆਂ ਖੁੱਲ੍ਹ ਜਾਂਦੀਆਂ ਹਨ। ਟਾਂਕੇ ਕੱਟ ਦਿੱਤੇ ਜਾਂਦੇ ਹਨ। ਉਪਰੋਸ਼ਨ ਪਿੱਛੋਂ ਪਹਿਲੀ ਵਾਰ ਜਦ ਰੂਪ ਆਪਣਾ ਮੁੰਹ ਸ਼ੀਸ਼ੇ ਵਿੱਚ ਦੇਖਦੀ ਹੈ ਤਾਂ ਉਸਦੀਆਂ ਗੱਲਾਂ ਤੇ ਇੱਕਦਮ ਗੁਲਾਲ ਛਿੜਕਿਆ ਜਾਂਦਾ ਹੈ। ਉਸਦੇ ਸਾਹਮਣੇ ਖੜ੍ਹਾ ਮੈਂ ਉਸਦੇ ਚਿਹਰੇ ਦਾ ਪ੍ਰਭਾਵ ਪੜ੍ਹ ਰਿਹਾ ਹਾਂ। ਉਸਦੀਆਂ ਅੱਖਾਂ ਅਨੋਖੀ ਖੁਸ਼ੀ ਨਾਲ ਚਮਕ ਉਠਦੀਆਂ ਹਨ। ਖੁਸ਼ੀ ਉਸ ਤੋਂ ਸਾਂਭੀ ਨਹੀਂ ਜਾਂਦੀ, ਭੱਜਕੇ ਉਹ ਮੈਨੂੰ ਜੱਫੀ ਪਾ ਲੈਂਦੀ ਹੈ।

30 “ਪਿੱਤੀ! ਮੈਂ ਬਹੁਤ ਖੁਸ਼ ਆਂ ਪਿੱਤੀ!” ਕਹਿੰਦੀ ਹੋਈ ਸਾਰੇ ਜ਼ੋਰ ਨਾਲ ਮੈਨੂੰ ਚੰਮ ਲੈਂਦੀ ਹੈ। ਅੱਜ ਕਾਫੀ ਦੇਰ ਬਾਅਦ ਪਹਿਲੀ ਵਾਰ ਉਸ ਨੇ ਮੈਨੂੰ ਆਪਣਾ ਸਮਝ ਕੇ ਬੁਲਾਇਆ ਹੈ। ਰੂਪ ਨੂੰ ਦੋਬਾਰਾ ਜਿੱਤਣ ਦੀ ਪ੍ਰਾਪਤੀ ਦੇ ਅਹਿਸਾਸ ਵਿੱਚੋਂ ਪੈਦਾ ਹੋਈ ਤ੍ਰਿਪਤੀ ਭਰੀ ਖੁਸ਼ੀ ਨਾਲ ਮੇਰਾ ਦਿਲ ਨੱਕੇ ਨੱਕ ਭਰ ਜਾਂਦਾ ਹੈ।

ਇੰਦਰ ਸਿੰਘ ਖਾਮੋਸ਼, ਰਿਸਤਿਆਂ ਦੇ ਰੰਗ (1978)

- (a) ਵਾਰਤਾ ਦੇ ਵਿਸ਼ੇ ਵਸਤੂ ਅਤੇ ਪਾਤਰਾਂ ਦੇ ਰਿਸ਼ਤਿਆਂ ਬਾਰੇ ਬਾਰੇ ਤੁਸੀਂ ਕੀ ਸਮਝਦੇ ਹੋ ?
- (b) ਵਾਰਤਾ ਵਿੱਚ ਵਰਤੀ ਗਈ ਬੋਲੀ ਅਤੇ ਸ਼ਬਦਾਵਲੀ ਇਸ ਦੇ ਮੁੱਖ ਪਾਤਰ ਦੇ ਮਨ ਦੀ ਸਥਿਤੀ ਦੀ ਅਸਲੀਅਤ ਪੇਸ਼ ਕਰਨ ਵਿੱਚ ਕਿਵੇਂ ਮਦਦ ਕਰਦੇ ਹਨ ?

2.

ਅਜੇ ਹੋਈ ਨਹੀਂ ਦੇਰ

ਆ ਜਾ ਗਾਮੇ, ਆ ਜਾ ਰਾਮੇ, ਆ ਜਾ ਲਾਮੇ ਭਾਈ
 ਮਨ ਮੇਰੇ ਵਿੱਚ ਕਿਸੇ ਸੋਚ ਨੇ ਬੜੀ ਚਿਤਵਈ ਲਾਈ
 ਹੌਲੀ ਹੌਲੀ ਦੇਸ 'ਚੋਂ ਯਾਰੇ, ਰੁੱਖ ਜੇ ਸਾਰੇ ਮੁੱਕ ਜਾਵਣਗੇ
 ਮਸੂਮ ਇਹ ਪੰਛੀ ਭੋਲੇ ਭਾਲੇ, ਕਿੱਥੇ ਘਰ ਬਨਾਵਣਗੇ ।

- 5 ਨਜ਼ਰੋਂ ਓਹਲੇ ਹੁੰਦੇ ਜਾ ਰਹੇ, ਕੁਦਰਤ ਦੇ ਅਨਮੋਲ ਨਜ਼ਾਰੇ
 ਉੱਡਦੇ ਸਨ ਜੋ ਝੁੰਡ ਬਣਾ ਕੇ, ਕਿੱਧਰ ਗਏ ਉਹ ਤੋਤੇ ਸਾਰੇ
 ਅਸਮਾਨੀ ਹੱਥ ਲਾਉਣ ਵਾਲੀਆਂ, ਇੱਲਾਂ ਸਾਬੋਂ ਦੂਰ ਨੇ ਹੋਈਆਂ
 ਪ੍ਰਦੂਸ਼ਣ ਵਾਲੀ ਸੂਈ ਅੱਗੇ, ਹੌਲੀ ਹੌਲੀ ਜਾਣ ਪਰੋਈਆਂ ।
- 10 ਘੁੱਗੀਆਂ ਦੀ ਹੁਣ ਗੁਟੂੰ, ਨਾ ਕੰਨੀਂ ਸਾਡੇ ਪੈਂਦੀ ਏ
 ਰੁੱਸ ਗਈ ਲਗਦੀ ਨਾਲ ਅਸਾਂ ਦੇ, ਦੂਰ ਕਿਤੇ ਉਹ ਰਹਿੰਦੀ ਏ
 ਜੰਗਲੀ ਕਬੂਤਰ ਮਾਰੇ ਡਰ ਦੇ, ਕਿਧਰੈ ਉਡਾਰੀ ਮਾਰ ਗਏ
 ਅੰਬਰ ਨੂੰ ਸੀ ਜਿਨ੍ਹਾਂ ਨੇ ਜਿੱਤਿਆ, ਲਗਦੈ ਉਹ ਵੀ ਹਾਰ ਗਏ ।
- 15 ਭਾਵੇਂ ਨਿੱਕੇ ਬਾਲ ਅਸੀਂ ਹਾਂ, ਕੁਰੀਏ ਕਾਰਨਾਮੇ ਕੋਈ ਵੱਡੇ
 ਬਾਂ ਬਾਂ ਰੁੱਖ ਲਗਾ ਕੇ ਆਪਾਂ, ਪੁੱਟ ਸੁਟੀਏ ਪ੍ਰਦੂਸ਼ਣ ਦੇ ਕੰਢੇ
 ਸੁਹਾਵੀ “ਕੋਮਲ” ਧਰਤ ਜੇ ਹੋਓ, ਮੁੜ ਰੁੱਸੇ ਪੰਖੀਰੂ ਆਵਣਗੇ
 ਮਸੂਮ ਇਹ ਪੰਛੀ ਭੋਲੇ ਭਾਲੇ, ਫੇਰ ਤੋਂ ਆਲੂਣੇ ਪਾਵਣਗੇ ।

ਕੋਮਲ ਸਿੰਘ, ਚੀਚੋ ਚੀਚ ਗਨੇਰੀਆ (2001)

-
- (a) ਇਸ ਕਵਿਤਾ ਵਿੱਚ ਪੇਸ਼ ਕੀਤੇ ਵਰਤਮਾਨ ਸਮੇਂ ਦਾ ਵਰਣਨ ਕਰਦੇ ਹੋਏ ਟਿੱਪਣੀ ਕਰੋ ਅਤੇ ਭਵਿੱਖ ਬਾਰੇ ਕੀ ਕਲਪਨਾ ਕੀਤੀ ਗਈ ਹੈ ?
- (b) ਕਵਿਤਾ ਲਿਖਣ ਦੀ ਕਲਾ ਦੇ ਕਿਹੜੇ ਗੁਣ ਕਵੀ ਦੇ ਸੁਨੇਹੇ ਨੂੰ ਪ੍ਰਭਾਵਸ਼ਾਲੀ ਬਨਾਉਣ ਵਿੱਚ ਯੋਗਦਾਨ ਪਾਉਂਦੇ ਹਨ ?